



धर्मप्रांतीय उपासना आयोग, वसई
सामान्य काळातील ३४ वा रविवार - ख्रिस्त राजाचा सण
२० नोव्हेंबर २०२२
श्रद्धावंतांच्या प्रार्थना

धर्मगुरु : बंधू आणि भगिनींनो, आज ख्रिस्त सभा प्रभू येशूचा विश्वाचा राजा म्हणून यथोचित सन्मान करीत आहे. ख्रिस्त जसा विश्वाचा राजा आहे तसेच तो आपल्या अंतःकरणाचा सुद्धा राजा आहे. मोठ्या भक्तीभावाने त्याचे दर्शन घेण्यासाठी व त्याचा महिमा गाण्यासाठी आपण एकत्र जमलो आहोत. प्रभूने आपल्यावर केलेल्या अनेक उपकारांची आपण आठवण करू या व त्याच्याठायी आपल्या विनंत्या ठेवू या.

प्रतिसाद : प्रभो, आमची प्रार्थना ऐक.

१. ख्रिस्त राजाचे प्रतिनिधी व अधिकारी म्हणून कार्यरत असलेले आपले पोप फान्सिस, आर्चविशप फेलिक्स, धर्मगुरु व व्रतस्थ ह्यांना प्रभूच्या राज्याचा प्रसार करण्यास पवित्र आत्म्याचे कृपादान व चांगले आरोग्य लाभावे म्हणून आपण प्रार्थना करू या.
 २. राजांचा राजा ख्रिस्त ह्याच्याकडून मिळालेल्या अधिकाराचा उपयोग सर्व गष्ट प्रमुखांनी जगात सत्याचे, शांतीचे व प्रेमाचे राज्य प्रस्थापित करण्यास वापरावा म्हणून आपण प्रार्थना करू या.
 ३. ख्रिस्ताला विश्वाचा राजा म्हणून घोषित करीत असताना त्याचे राज्य सर्व जगभर पसरावे व स्वर्गात व पृथ्वीवर सर्वत्र त्याची इच्छा प्रमाण मानली जावी म्हणून आपण प्रार्थना करू या.
 ४. विश्वाच्या राजाने आपली दररोजची भाकर आपल्याला द्यावी, आपल्या सर्व अपराधांची क्षमा करावी, मोहांपासून व सर्व प्रकारच्या अनिष्टांपासून आपले रक्षण करावे म्हणून आपण प्रार्थना करू या.
 ५. प्रभूच्या सामर्थ्यशाली कृपेचा स्पर्श गरीब, आजारी, निराश्रित व निराधार लोकांना घडावा, सर्व जगात विशेष करून युद्धग्रस्त देशांत शांतता पसरावी तसेच सर्व प्रकारच्या नैसर्गिक आपत्ती पासून आपले रक्षण द्वावे म्हणून आपण प्रार्थना करू या.
- थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

धर्मगुरु : हे स्वर्गीय पित्या, तुझ्या ख्रिस्तसभेच्या प्रार्थना ऐक. आमच्या श्रद्धेमधील उणिवा तुझ्या प्रेमाने भरून काढ. ही प्रार्थना आम्ही आमच्या प्रभूख्रिस्ताद्वारे करतो.